



భారత్ లో విమానాల తయారీ

హిందుస్థాన్ ఏరోనాటిక్స్ లిమిటెడ్-
రష్యా సంస్థ ఒప్పందం

దేశంలో రెండు ఇంజన్లు కలిగిన
ఎన్జే-100 విమానాల తయారీ-

రష్యాకు చెందిన ప్రభుత్వరంగ సంస్థ
యునైటెడ్ ఎయిర్క్రాఫ్ట్ కార్పొరేషన్ తో
ఒప్పందం

న్యూఢిల్లీ, అక్టోబర్ 28 (ప్రభాత ఉదయం)

రష్యాలో హిందూత్వ భాగస్వామ్యం బలోపేతమైన వేగ ప్రయాణికుల విమానం తయారీకి భారత్ సిద్ధమైంది. రెండు ఇంజన్లు కలిగిన ఎన్జే-100 విమానాలను హిందుస్థాన్ ఏరోనాటిక్స్ లిమిటెడ్ తయారు చేయనుంది. ఈ మేరకు రష్యాకు చెందిన యునైటెడ్ ఎయిర్క్రాఫ్ట్ కార్పొరేషన్ తో తయారీలో అభివృద్ధిపథంలో సాగుతున్న భారత్ పూర్తిస్థాయి ప్రయాణికుల విమానాల తయారీ దిశగా ముందడుగు వేసింది. హిందుస్థాన్ ఏరోనాటిక్స్ లిమిటెడ్ ఎన్జే-100 విమానాలను తయారీ కోసం రష్యాకు చెందిన ప్రభుత్వరంగ సంస్థ యునైటెడ్ ఎయిర్క్రాఫ్ట్ కార్పొరేషన్ తో ఒప్పందం చేసుకుంది. దేశంలో ప్రయాణికుల విమానం తయారీకి సంబంధించిన మొదటిప్రాజెక్టు ఇదే కానుంది. గతంలో

ఏవీఆర్ఎస్ హెచ్ఎస్-748 విమానాలను 1961లో తయారు చేసినప్పటికీ, 1988లోనే ఆ ప్రాజెక్టు ముగిసింది. అయితే వాటిని వాయుసేన కోసం ఉపయోగించారు. ఉడాన్ పథకం కింద స్వల్ప దూర ప్రయాణాలకు ఎన్జే-100 విమానాల తయారీ గేమ్ ఛేంజర్ కానుంది. దేశవ్యాప్తంగా విమానసేవల విస్తరణకు కేంద్రం ఉడాన్ పథకాన్ని ప్రారంభించింది. ఎన్జే-100విమానాల తయారీ దేశీయ విమానయాన రంగంలో కొత్త అధ్యాయానికి నాంది పలికనుందని హిందుస్థాన్ ఏరోనాటిక్స్ లిమిటెడ్ పేర్కొంది. పౌరవిమానయాన రంగంలో అత్యున్నత భారత్ కలను సాకారం చేసే దిశగా అడుగుపడినట్లు తెలిపింది. ఎన్జే-100 విమానాల తయారీ ప్రైవేటు రంగాన్ని బలోపేతం చేయటంతోపాటు విమానయాన రంగం ద్వారా ప్రత్యక్షంగా, పరోక్షంగా ఉద్యోగావకాశాలు లభిస్తాయని వెల్లడించింది.

సిని కార్మికులకు ప్రభుత్వం అండ



టిక్కెట్ల రేట్లలో కార్మిక
సంక్షేమం కోసం 20శాతం

ఆరోగ్యశ్రీ, ఇళ్ల స్థలాలు,
పిల్లలకు ప్రత్యేక స్కూలు

ఆస్కార్ స్థాయికి సిని
పరిశ్రమను తీసుకెళ్లిన
ఘనత మీదే

సినికార్మిక సంఘం సన్మాన
సభలో సిఎం రేవంత్ రెడ్డి

హైదరాబాద్, అక్టోబర్ 28 (ప్రభాత ఉదయం)

ప్రపంచ సిని పరిశ్రమకు హైదరాబాద్ నగరం వేదిక కావాలనేది తన సంకల్పమని ముఖ్యమంత్రి రేవంత్ రెడ్డి అన్నారు. సిని కార్మికుల సమాఖ్య ఆధ్వర్యంలో యూసుఫ్ గూడ పోలీస్ గ్రౌండ్స్ లో సిఎం రేవంత్ రెడ్డికి సన్మాన సభ జరిగింది. ఈ సందర్భంగా సిఎం మాట్లాడారు. యూసుఫ్ గూడలో నిర్వహించిన సిని కార్మికుల అభినందన సభలో సిఎం రేవంత్ రెడ్డి ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ, సిని కార్మికుల సంక్షేమంపై సిఎం పలు కీలక హామీలు ఇచ్చారు. కృష్ణా నగర్ లో మూడు నుంచి నాలుగు ఎకరాల్లో కార్మికుల పిల్లల కోసం కార్పొరేట్ స్థాయి పాఠశాల నిర్మిస్తాం. ఉదయం టీఫిన్, మధ్యాహ్నం లంచ్ కూడా అందిస్తాం. రాజీవ్ ఆరోగ్యశ్రీతో పాటు ఉచిత వైద్యం కూడా అందిస్తాం అని చెప్పారు. తన మాటకు కట్టుబడి కృష్ణానగర్ కు వచ్చానని గుర్తుచేసిన

రేవంత్.. కార్మికుల కోసం ప్రభుత్వం చేయాల్సిన పనులు చేస్తాం. వెల్ఫేర్ ఫండ్ కు 10 కోట్లు ఇస్తున్నాం. కష్టాల్లో ఉన్న కార్మికుల కోసం ఆ నిధులు వినియోగించడం అన్నారు. అంతేకాకుండా, సినిమా టికెట్ రేట్లు పెంచాలంటే కార్మికులకు 20 శాతం వాటా తప్పనిసరి ఇవ్వాలి అన్నారు.. ఆ వాటా వెల్ఫేర్ ఫండ్ కు బదిలీ అవ్వాలి. లేదంటే టికెట్ ధరల పెంపుకు జీఓ ఇవ్వం అని స్పష్టం చేశారు. నిర్మాతలు, కార్మికులు కుటుంబ సభ్యుల్లా ఉండాలని సూచించారు. పైటర్స్, టెక్నిషియన్ల నైపుణ్యం పెంచేందుకు పూర్వర సీట్ లో భూమి కేటాయిస్తామని తెలిపారు. మీకు అవసరం ఉన్నప్పుడు మీకు అందుబాటులో ఉంటా. ప్రభుత్వం ఎల్లప్పుడూ మీ వెన్నంటి ఉంటుందని సిఎం రేవంత్ రెడ్డి హామీ ఇచ్చారు. సిని కార్మికుల శ్రమ నాకు బాగా తెలుసు. మీ కష్టాలు తెలుసుకోలేనంతగా నా కళ్లు మూసుకోలేదని పేర్కొన్నారు. సిని

..మిగతా 2లో



హాల్ బి రావుకు పితృవియోగం

తండ్రి సత్యానారాయణ కన్నుమూత

బావకు నివాళి అర్పించి.. అక్కను ఓదార్చిన కెసిఆర్

కెటిఆర్, బిఆర్ఎస్ నేతల నివాళి

సంతాపం తెలిపిన సిఎం రేవంత్, వైఎస్ జగన్



హైదరాబాద్, అక్టోబర్ 28
(ప్రభాత ఉదయం)

సిద్దిపేట ఎమ్మెల్యే హరీశ్ రావు ఇంట విషాదం నెలకొంది. హరీశ్ తండ్రి తన్నీరు సత్యనారాయణ కన్నుమూశారు. హైదరాబాద్ కోకాపేటలోని క్రిస్టివిల్లాస్ లో ఆయన పార్శ్వ దేహాన్ని ఉంచారు. హరీశ్ రావుకు పితృవియోగంపై బిఆర్ఎస్ అధినేత కేసిఆర్, పార్టీ

వర్గం (ప్రెసిడెంట్ కేటిఆర్ సహా పలువురు బీఆర్ఎస్ నేతలు, రాజకీయ ప్రముఖులు సంతాపం తెలియజేస్తున్నారు. ఆయన అంత్యక్రియలు మంగళవారం మధ్యాహ్నం ఫిల్మ్ నగర్ మహాప్రస్థానంలో నిర్వహించారు. తన్నీరు సత్యనారాయణ మరణం పట్ల బీఆర్ఎస్ అధినేత కేసిఆర్ సంతాపం తెలిపారు. తన బావతో

..మిగతా 2లో

అగ్రనేతల లొంగుబాటు

మావోయిస్టులకు భారీ దెబ్బ

డిజిపి శిశిధర్ ఎదుట లొంగిపోయిన నేతలు

పుల్లూరి ప్రసాద్ రావు, బండిప్రకాశ్ లొంగుబాటు

లొంగిన వారిని పూర్తిస్థాయిలో ఆదుకుంటామన్న డిజిపి

హైదరాబాద్, అక్టోబర్ 28 (ప్రభాత ఉదయం)

మావోయిస్టులకు మరో దెబ్బతగిలింది. పలువురు అగ్రనేతలు లొంగిపోయారు. జనజీవన స్రవంతిలో కలవాలని తెలంగాణ ప్రభుత్వం పిలుపునిచ్చిన క్రమంలో రాష్ట్ర సర్కార్ పిలుపు మేరకు మావోయిస్టుల అజ్ఞాతం వీడారు. డిజిపి శివధర్ రెడ్డి ఎదుట మంగళవారం మావోయిస్టు అగ్రనేతలు లొంగిపోయారు. మావోయిస్టు సెంట్రల్ కమిటీ మెంబర్ పుల్లూరి ప్రసాద్ రావు అలియాస్ శంకరన్న, చంద్రన్నా మావోయిస్టు స్టేట్ కమిటీ మెంబర్ బండి ప్రకాష్ అలియాస్ ప్రభాత్ లొంగిపోయారు. అయితే, పుల్లూరి ప్రసాద్ రావుపై రూ.25 లక్షలు రివార్డు ఉంది. బండి ప్రకాష్ అలియాస్ ప్రభాతలపై రూ.20 లక్షలు రివార్డు ఉంది. అయితే, అజ్ఞాతంలో 64 మంది తెలంగాణ మావోయిస్టులు ఉన్నారు. ఇప్పటి వరకు 427మంది లొంగిపోయారు. అందులో 8 మంది స్టేట్ కమిటీ, 2 సెంట్రల్ కమిటీ మెంబర్లు లొంగిపోయారు. 9 మంది మాత్రమే తెలంగాణలో, మిగిలిన వారు వేరే రాష్ట్రాల్లో ఉన్నారు. సెంట్రల్ కమిటీలో 5 మంది తెలంగాణ



మావోయిస్టులు ఉన్నారు. 10 మంది స్టేట్ కమిటీ మెంబర్లు ఉన్నట్లు పోలీసులు గుర్తించారు. 20 మంది డిస్ట్రిక్ట్ కమిటీ, 14 మంది ఏరియా కమిటీల్లో, 10 మంది తెలంగాణ కమిటీలో ఉన్నట్లు పోలీసులు గుర్తించారు. పోలీసుల ఎదుట లొంగిపోయి, జనజీవన స్రవంతిలో కలిసిన మావోయిస్టులపై ఎలాంటి చర్యలు ఉండవని డిజిపి శివధర్ రెడ్డి స్పష్టం చేశారు.



పాలమూరు-రంగారెడ్డిపై రేవంత్ నిర్లక్ష్యం

సొంత జిల్లాకు అన్యాయం

జిల్లా ప్రజలు రేవంత్ ను క్షమించరు

జాగృతి జనంబాటలో కవిత దిమాండ్

మహబూబ్ నగర్, 28 (ప్రభాత ఉదయం)

సొంత జిల్లాకు సిఎం రేవంత్ రెడ్డి తీరని అన్యాయం చేస్తున్నారని తెలంగాణ జాగృతి అధ్యక్షురాలు కల్వకుంట్ల కవిత మండిపడ్డారు. పాలమూరు-రంగారెడ్డి ఎత్తిపోతల పథకంలో భాగమైన కరివెన రిజర్వాయర్ ను సందర్శించి కవిత మాట్లాడారు. మహబూబ్ నగర్ జిల్లాకు చారిత్రక అన్యాయం చేస్తున్నారని.. జిల్లా ప్రజలు ముఖ్యమంత్రిని, కాంగ్రెస్ పార్టీని క్షమించరని అన్నారు. పాలమూరు-రంగారెడ్డి ప్రాజెక్టును సుప్రీంకోర్టు సస్పెన్షన్ లో

..మిగతా 2లో

కవిత, రేవంత్ రెడ్డి బిజినెస్ పార్ట్ నర్లు

బీజేపీ ఎంపీ అర్వింద్

రేవంత్ రెడ్డి డైరెక్షన్ లోనే కవిత నడుస్తున్నారు

కవిత చేపట్టిన 'జనం బాట' యాత్ర

తీహార్ జైలుకు వెళ్తుందని వ్యాఖ్య

హైదరాబాద్, అక్టోబర్ 28 (ప్రభాత ఉదయం)

ఎమ్మెల్యే కవితపై బీజేపీ ఎంపీ ధర్మపురి అర్వింద్ తీవ్రప్రయత్నం విరుచుకుపడ్డారు. ముఖ్యమంత్రి రేవంత్ రెడ్డి డైరెక్షన్ లోనే కవిత నడుస్తున్నారంటూ సంచలన ఆరోపణలు చేశారు. కవిత చేపట్టిన 'జనం బాట' యాత్రపై ఆయన తీవ్రంగా స్పందించారు. "అనలు కవిత ఎవరు? జాగృతి ఏంటి?" అని ప్రశ్నించారు. కవిత 'జనం బాట' యాత్ర తీహార్ జైలుకు దారితీస్తుందని, మూడు నాలుగేళ్లలో ఆమె ఆశయం నెరవేరుతుందని ఎద్దేవా చేశారు. గతంలో కాంగ్రెస్ కర్నూలు ఆమె వేధింపులకు భయపడి పారిపోయారని ఆరోపించారు. అణగారిన వర్గాల విద్యార్థులు ఎదగకూడదనే కుట్ర ఆలోచనతోనే కల్వకుంట్ల కుటుంబం బీసీ, ఎస్సీ, ఎస్టీల ఫీజు రీయంబర్స్ మెంట్ ను ఆపిందని విమర్శించారు. ఒక తరాన్ని మొత్తం అణగదొక్కిన చరిత్ర వారిదని మండిపడ్డారు. ఎమ్మెల్యే పదవికి కవిత చేసిన రాజీనామాను వెంటనే ఆమోదించాలని బీజేపీ తరపున మండలి చైర్మన్ కు లేఖ రాస్తున్నట్లు అరవింద్ తెలిపారు. "రేవంత్ రెడ్డికి, కవితకు మధ్య ములాఖత్ ఏంటి? ఆమె రాజీనామాను ఎందుకు ఆమోదించడం లేదు?" అని ప్రభుత్వాన్ని నిలదీశారు. కవితతో రేవంత్ రెడ్డి కొత్త పార్టీ పెట్టారే ప్రయత్నం చేస్తున్నారని, వారిద్దరూ బిజినెస్ పార్ట్ నర్లు అని తీవ్ర ఆరోపణలు చేశారు. ప్రజలు అన్నీ గమనిస్తున్నారని అన్నారు.



హరీష్ రావుకు పితృవియోగం

మొదటి పేజీ తరువాయి...

తనకున్న అనుబంధాన్ని స్మరించుకుని, ఆయన మృతి పట్ల విచారం వ్యక్తం చేశారు. ఆయన పవిత్ర ఆత్మకు శాంతి చేకూరాలని ప్రార్థించారు. సమాచారం తెలిసిన వెంటనే హరీష్ రావును ఫోన్‌లో పరామర్శించారు. కుటుంబ సభ్యులను ఓదార్చారు. తన ప్రగాఢ సానుభూతిని తెలిపారు. కోకాపేటలోని హరీష్ రావు నివాసానికి వెళ్లి, దివంగత సత్యనారాయణ పార్థివ దేహానికి నివాళులు అర్పించారు. తన సోదరిని, కుటుంబ సభ్యులను ఓదార్చుచున్నారు. భర్తను కోల్పోయిన అక్క లక్ష్మమ్మకు కేసీఆర్ ధైర్యం చెప్పారు. ఇక హరీశ్రావును గుండెలకు హత్తుకుని కేసీఆర్ ఓదార్చారు. ఆయన పవిత్ర ఆత్మకు శాంతి చేకూరాలని ప్రార్థించారు. తన్నీరు సత్యనారాయణ రావు కన్నుమూశారు. ఆయన పార్థివ దేహానికి పార్టీ వర్కింగ్ ప్రెసిడెంట్ కేటీఆర్ నివాళులర్పించారు. కోకాపేటలోని క్రిస్టియన్లలో ఉన్న ఆయన భౌతికకాయంపై పుష్పగుచ్ఛం ఉంచి శ్రద్ధాంజలి ఘటించారు. హరీష్ రావును, ఆయన కుటుంబ సభ్యులను ఓదార్చారు. బీఆర్ఎస్ అధినేత కేసీఆర్ సతీమణి తోభ.. హరీష్ రావును ఓదార్చారు. సత్యనారాయణ రావు భౌతికకాయానికి నివాళు

లర్పించారు. అదేవిధంగా బీఆర్ఎస్ ఎమ్మెల్యేలు కొత్త ప్రభాకర్ రెడ్డి, పాడి కొశిక్ రెడ్డి, బండారీ లక్ష్మారెడ్డి, మెడక్ ఎంపీ రఘునందన్ రావు, మాజీ మంత్రులు ఎర్రబెల్లి దయాకర్‌రావు, కొప్పుల ఈశ్వర్, నిరంజన్ రెడ్డి, మాజీ ఎమ్మెల్యేలు జీవన్ రెడ్డి, బిగాల గణేశ్ గుప్తా, మెతుకు ఆనంద్, హరీష్ రావును పరామర్శించారు. సత్యనారాయణ పార్థివ దేహానికి నివాళులర్పించారు. మంత్రి పొన్నం ప్రభాకర్ తదితరులు నివాళి అర్పించారు. అలాగే సిఎం రేవంత్ రెడ్డి సంతాపం ప్రకటించారు. కటుఉంబ సభ్యులకు సానుభూతి ప్రకటించారు. ఎపి మాజీ సిఎం జగన్ తదితరులు కూడా సంతాపం ప్రకటించారు. మాజీ మంత్రి, బీఆర్ఎస్ సీనియర్ నాయకుడు హరీశ్రావు తండ్రి సత్యనారాయణరావు మృతి పట్ల ఏపీ మాజీ హరీశ్రావు తండ్రి మృతి పట్ల ఆయన కుటుంబసభ్యులకు తన ప్రగాఢ సంతాపం తెలిపారు. సత్యనారాయణ రావు ఆత్మకు శాంతి చేకూరాలని దేవుడిన ప్రార్థించారు. ఈ నేపథ్యంలోనే వైఎస్ జగన్‌తో ఆయన ఫోన్‌లో మాట్లాడి సానుభూతి తెలియజేశారు.



డిజిపి శివధర్ రెడ్డి కి వినతి పత్రం అందజేస్తున్న ఎమ్మెల్యే మర్రి రాజశేఖర్ రెడ్డి

నా నియోజకవర్గంలో అధికారులు ప్రోటోకాల్ పాటించటం లేదు

ఎమ్మెల్యే మర్రి రాజశేఖర్ రెడ్డి

డిజిపి శివధర్ రెడ్డికి ఫిర్యాదు చేసిన ఎమ్మెల్యే రాజశేఖర్ రెడ్డి

మల్కాజిగిరి, అక్టోబర్ 28(ప్రభాత ఉదయం) మల్కాజిగిరి శాసనసభ్యులు మర్రి రాజశేఖర్ రెడ్డి తెలంగాణ రాష్ట్ర పోలీసు ప్రధాన కార్యాలయంలో డైరెక్టర్ జనరల్ ఆఫ్ పోలీస్ బి. శివధర్ రెడ్డి ని మర్యాదపూర్వకంగా కలిసి వినతిపత్రం సమర్పించారు.ఈ సందర్భంగా ఎమ్మెల్యే 2025 జూలై 15న అల్వాల్‌లోని శ్రీ బాలాజీ వెంకటేశ్వర స్వామి దేవస్థానంలో జరిగిన బోనాల పండుగ చెక్కుల వంటివి కార్యక్రమంలో చోటుచేసుకున్న ప్రోటోకాల్ ఉల్లంఘన వివాదం,శాంతి భద్రతా చర్యల పురోగతి,కొకూర్ ఫార్మాస్ట్ ఎంక్లవ్ కాలనీ వాసులపై సమాదైన కేసు పునఃపరిశీలన అంశాలను డిజిపి శివధర్ రెడ్డితో వివరంగా చర్చించారు.ఎమ్మెల్యే ప్రజలపై అసవనరమైన కేసులు సమోదు చేయకుండా, న్యాయబద్ధంగా విచారణ జరపాలని విజ్ఞప్తి చేశారు. దీనిపై పోలీసు డిజిపి బి. శివధర్ రెడ్డి సానుకూలంగా స్పందించి, తగిన చర్యలు తీసుకుంటామని హామీ ఇచ్చారు.ఈ సమావేశంలో బిఆర్ఎస్ పార్టీ నాయకులు మేకల రామ యాదవ్, జె ఎ సి వెంకన్న , కాలనీ వాసులు గౌతమ్ రాయ్ భుజంగరావు, సత్య, వివేద్, మల్లేష్ తదితరులు పాల్గొన్నారు.



మొంథా తుపాను..శంషాబాద్ నుంచి ఏపీకి వెళ్లాల్సిన18 విమానాలు రద్దు

శంషాబాద్,అక్టోబర్28(ప్రభాత ఉదయం)మొంథా తుపాను ప్రభావం నేపథ్యంలో శంషాబాద్ ఎయిర్పోర్టు నుంచి ఆంధ్రప్రదేశ్‌కు వెళ్లాల్సిన18 విమానాలు రద్దు అయ్యాయి. వాతావరణం అనుకూలించని కారణంగా శంషాబాద్ నుంచి విజయవాడ, విశాఖ, రాజమండ్రికి వెళ్లాల్సిన విమానాలను రద్దు చేస్తున్నట్లు అధికారులు ప్రకటించారు. విజయవాడ,విశాఖ,రాజమండ్రి నుంచి శంషాబాద్‌కు రావాల్సిన విమానాలు కూడా రద్దు అయ్యాయి.మొంథా తుపాను కారణంగా విమాన నర్సీసులను రద్దు చేసినట్లు అధికారులు ప్రకటించారు.ఎయిరిండియా ఎక్స్‌ప్రెస్,ఇండిగో విమానాలను రద్దు చేశారు.ఈ క్రమంలో ప్రయాణికులు తీవ్ర ఇబ్బందులు ఎదుర్కొంటున్నారు.మొంథా తుపాను కారణంగా ఏపీలోని పలు జిల్లాల్లో భారీగా ఈడుగుగాలులు వీస్తున్నాయి.పరిస్థితి అల్లకల్లోలంగా ఉంది. అక్కడక్కడ భారీ వృక్షాలు నేలకలాయాయి.పలు రోడ్లు ద్వంసం అయ్యాయి.

సినీ కార్మికులకు ప్రభుత్వం అండ

మొదటి పేజీ తరువాయి...

పరిశ్రమకు తాను ఎల్లప్పుడూ అండగా ఉంటానని సీఎం హామీ ఇచ్చారు. ఒకప్పుడు సినీ పరిశ్రమ అంటే మద్రాస్ అనుకునే వారు. కానీ, నేడు తెలుగు సినీమా ఆస్కార్ అవార్డుల వరకు వెళ్ళగలిగింది. ఈ గౌరవం తెర వెనుక కష్టపడే కార్మికుల శ్రమ ఫలితమే అని రేవంత్ అభినందించారు. నిలిచిపోయిన నంది అవార్డులను ప్రజాయుద్ధ నౌక గద్దర్ పేరుతో అవార్డులను ఇస్తున్నామని సీఎం తెలిపారు. హాళివుడ్ కూడా తెలంగాణకు వచ్చి మాటింగ్ చేసుకునేలా మారాలి. చిన్న సినీమాలను తక్కువ చేసే చూసే ప్రసక్తే లేదు. ఐటీ రంగానికి ఎంత ప్రాధాన్యత ఇస్తామో, సినీమా పరిశ్రమకూ అంతే ప్రాధాన్యత ఇస్తాం అని ఆయన అన్నారు. ఐటీ, ఫార్మా పరిశ్రమలు ఎలాగో.. ఫిల్మ్ ఇండస్ట్రీ కూడా అంతే. మీరు అండగా ఉంటే హాళివుడ్‌ను హైదరాబాద్‌కు తీసుకువస్తా. హాళివుడ్ సినీమాలూ రామాజీ ఫిల్మ్‌సీటీ, హైదరాబాద్‌లో మాటింగ్‌లా జరిగేలా బాధ్యత తీసుకుంటాం. ప్రభుత్వం చేయగలిగిన పనులు చేస్తాం. సినీమా టీకెట్ల పెంపు ద్వారా వచ్చిన ఆదాయంలో 20శాతం కార్మికులకు ఇవ్వాలి. కార్మికులకు లాభాల్లో 20శాతం ఇస్తేనే టీకెట్ల ధరలు పెంచుకునేందుకు జీవో ఇస్తాం. త్వరలోనే సినీ కార్మికులకు ఇళ్ల స్థలాలు ఇస్తాం అని సీఎం తెలిపారు. కాంగ్రెస్ ప్రభుత్వాలు సినీ పరిశ్రమ అభివృద్ధి కోసం కృషి చేసినట్లు చెప్పిన సీఎం రేవంత్, 1964లో నంది అవార్డులను కాంగ్రెస్ ప్రభుత్వం ప్రారంభించిందని చెప్పారు. హైదరాబాద్ కు సినీ పరిశ్రమ రావడంలో మర్రిచెన్నారెడ్డి పాత్ర కీలక పాత్ర పోషించారని చెప్పారు. ఎంతో మందిని ఆంధ్రదించి పరిశ్రమను తెచ్చారని గుర్తుచేశారు. దాక్టర్ ప్రభాకర్ రెడ్డి సినీ కార్మికులను ఆదుకున్నారని.. కార్మికుల కోసం పది ఎకరాలు ఇచ్చారని తెలిపారు. పరిశ్రమను ప్రోత్సహించేందుకు కార్యక్రమాలు చేస్తున్నట్లు చెప్పారు సీఎం. సినీ కార్మికులకు ఉచిత వైద్యం అందిస్తామని హామీ ఇచ్చారు. కార్యక్రమంలో నిర్మాత, ఎఫ్‌డిసీ ఛార్మన్ దిల్ రాజు , పీసీసీ అధ్యక్షుడు మహేశ్ కుమార్ గౌడ్, మంత్రి తుమ్మల నాగేశ్వరరావు తదితరులు పాల్గొన్నారు.




బస్టి బాట కార్యక్రమంలో విద్యుత్ సమస్యలు తెలుసుకుంటున్న అధికారులు

విద్యుత్ సమస్యల పరిష్కారమే ధ్యేయం

విద్యుత్ ఏ.ఈ పీరు నాయక్

కూకట్‌పల్లి,అక్టోబర్ 28 (ప్రభాత ఉదయం)బస్టి లో తలెత్తుతున్న విద్యుత్ సమస్యలపై శాశ్వత పరిష్కారం చూపడమే తన ధ్యేయం అని కూకట్ పల్లి డివిజన్ పాపిరెడ్డి నగర్ బస్టి అధ్యక్షుడు ఊట్ల చంద్రారెడ్డి తెలిపారు. విద్యుత్ కోతలు, ట్రాన్స్మార్టర్ల వద్ద కంచె నిర్మాణాలు ఏర్పాట్లు ఇతర సమస్యలను అధిగమించేందుకు గాను విద్యుత్ ఏ.ఈ పీరు నాయక్ ఆధ్వర్యంలో నిర్వహించిన బస్టి బాట కార్యక్రమంలో మంగళవారం పాపిరెడ్డి నగర్ బస్టిలో పర్యటించి సమస్యలను పరిశీలించారు. ఈ సందర్భంగా చంద్రారెడ్డి వారితో కలిసి బస్టిలో సమస్యలను వారికి వివరించారు. సమస్యలను తక్షణమే పరిష్కరిస్తామని ఏ.ఈ హామీనిచ్చారు. అనంతరం చంద్రారెడ్డి మాట్లాడుతూ బస్టిలోని ప్రతి సమస్యను పరిష్కరించేందుకు కృషి చేస్తానని, ఎక్కడ ఎలాంటి సమస్య ఉన్న తన దృష్టికి తీసుకురావాలని బస్టి వాసులకు సూచించారు. అదే విధంగా విద్యుత్ అధికారులు స్పెషల్ డ్రెస్ పేరుతో సమస్యలు పరిష్కరించేందుకు ముందుకు రావడం పట్ల బస్టి వాసుల తరఫున వారికి ప్రత్యేక కృతజ్ఞతలు తెలియజేశారు. కార్యక్రమంలో ఆలయ కమిటీ చైర్మన్ పేర్ని ధర్మారావు, సలహా దారుడు మరేళ్ల శ్రీనివాస్, అర్.తిరుపతిరెడ్డి, ప్రభాకర్, కే లత, కె యాదగిరి, శరత్ రెడ్డి, చంద్రశేఖర్ రెడ్డి, వీరాచారి, రాజు, వెంకటేష్ శ్రీనివాస్ మేడ్రి, సతీష్ తదితరులు పాల్గొన్నారు.



రాజేంద్రనగర్‌లో ఇండిగో

ఎయిర్‌హెబాస్టెన్ ఆత్మహత్య..

రాజేంద్రనగర్,అక్టోబర్28(ప్రభాత ఉదయం) రాజేంద్రనగర్ పోలీస్ స్టేషన్ పరిధిలో ఎయిర్‌హెబాస్టెన్ ఆత్మహత్య చేసుకున్నారు.ఇండిగో విమానయాన సంస్థకు చెందిన ఎయిర్‌హెబాస్టెన్ జాహ్నవి తన గదిలో ఉరివేసుకుని బలవన్మరణానికి పాల్పడ్డారు. ఈ సంఘటన అక్టోబర్ 24న రాజేంద్రనగర్ సర్కిల్ శివరాంపల్లిలోని ప్రొవిడెంట్ (కెన్యార్ట్)అపార్ట్మెంట్లో జరిగినప్పటికీ అలస్యంగా వెలుగులోకి వచ్చింది. మృతురాలిని జమ్యూకు చెందిన జాహ్నవిగిర్లా గుర్తించారు.సంఘటన సమయంలో జాహ్నవిగిర్లాతో పాటు ఇద్దరు సహాధ్యోగులు, మరొక స్నేహితుడు ఉన్నారు.రాజేంద్రనగర్ శివరాంపల్లిలోని ప్రొవిడెంట్ (కెన్యార్ట్)అపార్ట్మెంట్లో జాహ్నవి రాత్రి స్నేహితులకుతో కలిసి పార్టీ చేసుకున్నట్లు సమాచారం.ప్రాథమిక దర్యాప్తు ప్రకారం...ఇండిగోలో కెప్టెన్ గా పనిచేస్తున్న మహిళా స్నేహితురాలితో ఒకరు ఫ్లాట్‌లో ఉన్నారని తెలిసింది.ఆ బృందం రాజేంద్రనగర్ ప్రొవిడెంట్ (కెన్యార్ట్)అపార్ట్మెంట్‌లో,లోని ఫ్లాట్‌లో పార్టీ చేసుకున్నారు.తరువాత తన గదికి వెళ్లిన ఆమె ఉరివేసుకుని కనిపించింది.ఈ సంఘటన తర్వాత ఆమెను ఆసుపత్రికి తరలించినప్పటికీ,జాహ్నవి మృతి చెందినట్లు వైద్యులు వెల్లడించారు. జాహ్నవి గత కొన్ని నెలలుగా నిరాశతో ఉన్నట్లు తల్లి చెప్పినట్లు పోలీసులు తెలిపారు.ఈ ఘటనపై కేసు సమోదు చేసుకున్న రాజేంద్రనగర్ పోలీసులు"రూంలో ఎలాంటి సూసైడ్ నోట్ దొరకలేదు.ఆమె మెమెర్ట్ ఫోన్‌ను స్వాధీనం చేసుకున్నారు.కుటుంబం ఎటువంటి అనుమానం వ్యక్తం చేయలేదు.ఈ మెరుగు పోలీసులు కేసు సమోదు చేసుకొని దర్యాప్తు చేస్తున్నారు.

భక్త జనసంద్రమైన కురుమూర్తి.. ఘనంగా ఉద్ధాల ఉత్సవం



దేవరకర్ణ(చిన్న) చింతకుంట) అక్టోబర్ 28(ప్రభాత ఉదయం) పేదల తిరుపతి ఆయన కురుమూర్తి వేంకటేశ్వర స్వామి బ్రహ్మోత్సవాలలో ప్రధాన ఘట్టమైన స్వామి ఉద్ధాల(పాడుకలు) ఉత్సవం మంగళవారం అంగరంగ వైభవంగా నిర్వహించారు. జిల్లా పరిధిలోని చిన్న చింతకుంట మండలంలోని పేదల తిరుపతి శ్రీశ్రీశ్రీ కురుమూర్తి స్వామి బ్రహ్మోత్సవాల్లో అంగరంగ వైభవంగా ప్రారంభమైంది. పల్లమర్రి గ్రామం నుండి ఉద్ధాల (చాట)



బయలుదేరి నెల్లెంకిండి గ్రామం మీదుగా వడ్డేమాన్ గ్రామానికి చేరుకున్నారు. అక్కడ ప్రత్యేక పూజల అనంతరం అక్కర్లుంచి ఊకరెట్టు వాగుపై తిర్తిలాపూర్ గ్రామం మీదుగా శ్రీశ్రీశ్రీ కురుమూర్తి స్వామి జాతర మైదానానికి చేరుకున్నారు. ఉత్సవాలను చూడటానికి భక్తులు పెద్ద ఎత్తున చేరుకున్నారు. దారి పొడుపునా ఆయా గ్రామాల్లో భక్తులు దర్శించుకుని ఊరేగింపులో పాల్గొన్నారు. ఆలయం వద్దకు చేరుకోగానే ప్రత్యేక పూజల అనంతరం ఉ



ద్ధాలను గుట్టపైకి తీసుకెళ్లి, భక్తుల సందర్భనార్థం ఉద్ధాలను ఉద్ధాల మండలంలో ప్రతిష్ఠించారు. ఉద్ధాల మహోత్సవాన్ని చూసేందుకు ఉమ్మడి పాలమూరు జిల్లాతో పాటు తెలంగాణ, ఏపీ, కర్ణాటక, మహారాష్ట్ర ప్రాంతాల నుంచి మూడు లక్షల మంది భక్తులు తరలివచ్చారు. దీంతో ధేవాదాయ శాఖ ఏర్పాట్లు చేసింది. ఉత్సవాల్లో ఎలాంటి ఘటనలు చోటు చేసుకోకుండా పోలీసులు బందోబస్తు ఏర్పాటు చేశారు.



ఏవివి పురం కాలనీ సంక్షేమ సంఘం అధ్యక్షుడిగా పెద్దింటి సింహాద్రి, జనరల్ సెక్రటరీగా కలమట వెంకటరావు

శుభాకాంక్షలు తెలిపిన ముమ్మారెడ్డి ప్రేమ్ కుమార్

కూకట్‌పల్లి, అక్టోబర్ 28 (ప్రభాత ఉదయం) కూకట్‌పల్లి పల్లి నియోజకవర్గ పరిధిలో గల ఏవివి పురం కాలనీలో జరిగిన సంక్షేమ సంఘం ఎన్నికలు జరిగాయి. ఈ సానిక ఎన్నికలలో కాలనీ సంక్షేమ సంఘం అధ్యక్షుడిగా పెద్దింటి సింహాద్రి, జనరల్ సెక్రటరీగా కలమట వెంకటరావు ఘనవిజయం సాధించారు. కూకట్‌పల్లి పల్లి నియోజకవర్గ జనసేన పార్టీ ఇన్చార్జి తిమ్మారెడ్డి ప్రేమ్ కుమార్ కాలనీ అధ్యక్షుడు, జనరల్ సెక్రటరీగా గెలుపొంది జనసైనికులు కూకట్‌పల్లి పల్లి నియోజకవర్గ జనసేన పార్టీ ఇన్చార్జి తిమ్మారెడ్డి ప్రేమ్ కుమార్ ని ఆయన నివాసంలో ముద్దాపూర్వకంగా కలిశారు. అనంతరం బొమ్మ రెడ్డి ప్రేమ్ కుమార్ వారిని శాలువాతో సత్కరించి శుభాకాంక్షలు తెలిపారు. ఈ సందర్భంలో ప్రేమ్ కుమార్



మాట్లాడుతూ “ఈ విజయం కేవలం వ్యక్తిగత గెలుపు మాత్రమే కాదు, ప్రజల విశ్వాసానికి ప్రతీక, ప్రజలతో ఎల్లప్పుడూ సన్నిహితంగా ఉంటూ వారి సమస్యలను తెలుసుకొని పరిష్కారం కోసం కృషి చేయడం ద్వారా మాత్రమే మనం నిజమైన ప్రజా సేవకులమవుతాం” అని

తెలిపారు. అనంతరం విజయం సాధించిన నేతలకు శాలువాలు తో సన్మానిస్తూ భవిష్యత్తులో మరింత బలంగా ప్రజల అభ్యున్నతి కోసం కృషి చేయాలని సూచించారు. ఈ కార్యక్రమంలో కాలనీ వాసులు, జనసేన నాయకులు పాల్గొని విజేతలకు శుభాకాంక్షలు తెలిపారు.



అల్వార్ డిప్యూటీ కమిషనర్ కు వినతిపత్రం ఇస్తున్న కాలనీ వాసులు..

పార్కు స్థలాలను పరిరక్షిస్తాం డిప్యూటీ కమిషనర్ శ్రీనివాస్ రెడ్డి

మేడ్చల్ జిల్లా ప్రతినిధి (అల్వార్ సర్కిల్) అక్టోబర్ 28 (ప్రభాత ఉదయం) మంగళవారం వెంకటాపురం రామచంద్రపురం హౌసింగ్ కాలనీ లోగల పార్కును అన్యాయానికి కాకుండా చూడాలని అల్వార్ సర్కిల్ డిప్యూటీ కమిషనర్ శ్రీనివాస్ రెడ్డికి కాలనీవాసులు వినతి పత్రాన్ని అందించారు. వెంకటాపురం ప్రభుత్వ ప్రాథమిక పాఠశాల ఎదురుగా గల పార్కులో భారీ షెడ్డు నిర్మించుటకు సన్నహాలు జరుగుతున్నాయని తెలుసుకున్న కాలనీవాసులు పెద్ద ఎత్తున తరలివచ్చి పార్కు ఎదురుగా “పార్కు సేవ్” అనే నినాదంచేసి నిరసన వ్యక్తం చేశారు. అనంతరం డిప్యూటీ కమిషనర్ కు వినతిపత్రం అందించినట్లు చెప్పారు. పరిస్థితులను తెలుసుకొని ఇతర నిర్మాణాలు చేపట్టకుండా చర్యలు చేపట్టాలని వినతిపత్రం ద్వారా డిప్యూటీ కమిషనర్ ను కోరినట్లు స్థానికులు తెలిపారు. వెంటనే స్పందించిన డిప్యూటీ కమిషనర్ పార్కు స్థలాల పరిరక్షణకు చర్యలు చేపడతామని చెప్పారన్నారు. ప్రజలకు ఉపయోగపడే స్థలాలలో ఎలాంటి అక్రమ నిర్మాణాలకు తావివ్వకుండా ముందస్తు అన్ని చర్యలు చేపట్టి అట్టి స్థలాలను ప్రజలకు ఉపయోగకరంగా మారుస్తామని కమిషనర్ వెల్లడించారని స్థానికులు తెలిపారు. ఈ కార్యక్రమంలో మాజీ కౌన్సిలర్ కృష్ణారెడ్డి, మల్లేష్ గౌడ్, రాజు, విజయ చారి, శ్రీధర్ రెడ్డి, మల్లికార్జున గౌడ్, మురళి, కార్తీక్ గౌడ్, రాజశేఖర్, సురేందర్ రెడ్డి, సంతోష్ గౌడ్, మహేందర్, భాగ్య, రత్నకుమారి, బాలమణి, శారద తదితరులు పాల్గొన్నారు.



సీబీఐయూ రంగారెడ్డి జిల్లా 4వ మహాసభల వార్ పోస్టర్ ను అభివృద్ధిస్తున్న ఎన్ రామ్మోహన్, చైతన్య తదితరులు

నవంబరు 10,11 తేదీలలో కాటేడాన్‌లో సీబీఐయూ రంగారెడ్డి జిల్లా 4వ మహాసభలు

బుద్వేల్, అక్టోబరు 28 (ప్రభాత ఉదయం) : నవంబరు 10,11వ తేదీలలో కాటేడాన్ లో నిర్వహించుచున్న సీబీఐయూ రంగారెడ్డి జిల్లా 4వ మహాసభలను విజయవంతం చేయాలని భవన నిర్మాణ కార్మిక సంఘం రంగారెడ్డి జిల్లా ప్రధాన కార్యదర్శి ఎన్ రామ్మోహన్ రావు, అధ్యక్షుడు జి.చైతన్య, కోశాధికారి ముస్తాఫా లు అన్నారు. సీబీఐయూ రంగారెడ్డి జిల్లా 4వ మహాసభల వార్ పోస్టర్ ను మంగళవారం కాటేడాన్ లోని సీబీఐయూ కార్యాలయంలో అవిష్కరించారు. భవన నిర్మాణ కార్మిక సంఘం రంగారెడ్డి జిల్లా కార్యదర్శి సమావేశం అనంతరం ఈ కార్యక్రమం నిర్వహించారు వారు మాట్లాడుతూ, రంగారెడ్డి జిల్లాలో సీబీఐయూ కు బలమైన సంఘం గా గుర్తింపు ఉండవచ్చు. కార్మికుల కోసం, అన్ని వర్గాల ప్రజల కోసం సీబీఐయూ ముందుండి పనిచేస్తుందన్నారు. కార్యక్రమంలో సీబీఐయూ రంగారెడ్డి జిల్లా కార్యదర్శి సభ్యులు పెంటయ్య, కేశంపేట్ రామస్వామి, ఎల్వీనగర్ రామస్వామి, జంగయ్య, నీవావత్ పార్వతి తదితరులు పాల్గొన్నారు.



డ్రైనేజీ నీటిని శుద్ధి చేయిస్తున్న నాయకులు

శివరాంపల్లి శ్రీ క్రిష్ణానగర్ కాలనీలో కొత్తగా డ్రైనేజీ పైపులైన్ ఏర్పాటు చేయాలి

బుద్వేల్, అక్టోబరు 28 (ప్రభాత ఉదయం) : శివరాంపల్లి శ్రీ క్రిష్ణానగర్ కాలనీలో ఇళ్ల మధ్య మ రుగునీరు నిలువ ఉండకుండా నూతనంగా డ్రైనేజీ పైపు లైన్ పనులు చేపట్టాలని బీజేపీ రం గారెడ్డి జిల్లా ప్రధాన కార్యదర్శి వై.శ్రీధర్ కోరారు. చిన్నపాటి వర్షానికి శ్రీ క్రిష్ణానగర్ కాలనీలో మ రుగునీరు పొంగి ఇళ్లలోకి వస్తుందని స్థానికులు చెబుతున్నారని గుర్తు చేశారు. మంగళవారం సైతం కాలనీలో మురుగునీరు నిల్వ ఉండగా, కాలనీకి చెందిన బీజేపీ డివిజన్ మాజీ అధ్యక్షుడు తిరుమలేశ్, మహిళా మోర్చా నాయకురాలు అంబిక ల తో కలిసి జలమండలి అధికారులకు ఫిర్యాదు చేసి మురుగునీటిని బస్టిలోనుంచి తొలగించడం జరిగిందన్నారు. బస్టిలోకి మురుగునీరు వచ్చి చేరకుండా కావాల్సిన జాగ్రత్తలు చేపట్టాలన్నారు. కొత్త డ్రైయన్ లైన్ ను ఏర్పాటు చేయాలని కోరారు.



శివరాంపల్లి ప్రశాంత్ కాలనీలో అధ్వాన్నంగా తయారైన రోడ్డు

సారూ మా రోడ్డు వేయించండి

అధికారులకు శివరాంపల్లి ప్రశాంత్ కాలనీ వాసుల మొర

బుద్వేల్, అక్టోబరు 28 (ప్రభాత ఉదయం) : శివరాంపల్లి ప్రశాంత్ కాలనీలో రోడ్డు అధ్వాన్నంగా తయారైనాయి. రోడ్డు నెంబర్ 9లో రోడ్డు వేయాలని రాజేంద్రనగర్ సర్కిల్ అధికారులకు సం వత్సరం క్రితం దరఖాస్తు చేసుకున్నా నేటికీ పనులు ప్రారంభించలేదు. పనులు పొందిన కాం ట్రాక్టర్ చేతులెత్తేయడంతో అధికారులు సైతం ఎలాంటి చర్యలు తీసుకోలేకపోతున్నారు. రోడ్డు గుంతలు పడి నడవడానికి కూడా వీలు లేకుండా తయారైనాయి. శివరాంపల్లి ప్రశాంత్ కాలనీ రోడ్డు బాగు చేయాలని రాజేంద్రనగర్ ఎమ్మెల్యే టి. ప్రకాష్ గౌడ్ దృష్టికి పలు మార్లు తీసుకువెళ్లడం జరిగిందని, కార్పొరేటర్ పి.అర్జున్ జయప్రకాశ్ ను కలిసి విన్నవించుకున్నామని కాలనీ వాసులు చెబుతున్నారు. ప్రశాంత్ కాలనీ రోడ్డు నెంబర్ 9 లో రూ.152 లక్షలతో రోడ్డు వేయడానికి టెండర్లు పిలిచారని గుర్తు చేశారు. టెండర్లు పొందిన రాజు అనే కాంట్రాక్టర్ పనులు మాత్రం చేయడం లేదు. ఇప్పటికైన అధికారులు స్పందించి రోడ్డు పనులు చేపట్టాలని కోరారు.

బియ్యం ఎగుమతులపై దృష్టి సారిం-చాలి

బుద్వేల్, అక్టోబరు 28 (ప్రభాత ఉదయం) : బియ్యం ఎగుమతులపై మంగళవారం రాజేంద్రనగర్ లోని ప్రాఫెసర్ జయశంకర్ వ్యవసాయ విశ్వవిద్యాలయం అగ్రి వాట్ లో మేడో మ ధన సదస్సు నిర్వహించారు. వ్యవసాయ విశ్వవిద్యాలయం, పౌర సరఫరాల శాఖ లు సంయుక్తం గా ఈ సదస్సు ను ఏర్పాటు చేశారు. పౌరసరఫరాల శాఖ కమిషన్ స్పీకర్ రవీంద్ర, వ్యవసాయ శాఖ సంచాలకులు డాక్టర్ బి.గోపి, పౌర సరఫరాల శాఖ సంచాలకులు హనుమంత కొండివా, అదనపు సంచాలకులు రోహిత్, వ్యవసాయ విశ్వవిద్యాలయం వైస్ చాన్సలర్ ప్రొఫెసర్ అల్లాస్ జానయ్య, పరిశోధన



బియ్యం ఎగుమతులపై జరిగిన మేడో మధన సదస్సులో పాల్గొన్న అధికారులు

సంచాలకులు డాక్టర్ ఎం.బలరాం, పరల్డ్ ఫుడ్ పౌండేషన్ అవార్డు గ్రహీత డాక్టర్ సుమరేందు మహాంతి లు పాల్గొన్నారు. ఈ సందర్భంగా బియ్యం ఎగుమతులతోనే అధిక నిలువల సమస్యకు పరిష్కారం లభిస్తుందని ఓ అభిప్రాయానికి వచ్చారు. రాష్ట్రంలో నానాటికీ పరి ఉత్పత్తులు పెరుగుతున్న నేపథ్యంలో స్థానిక

వినియోగం. ప్రజా పంపిణీ వ్యవస్థ ద్వారా సరఫరా, కేంద్రానికి కేటాయించిన కోటా పోను దాదాపు గా 50లక్షల మెట్రిక్ టన్నుల నిల్వలు మిగులుతున్న నేపథ్యంలో వాటిని ఎలా సద్వినియోగం చేసుకోవాలన్న అంశంపై ఈ సదస్సు నిర్వహించారు. ప్రపంచం మొత్తం మీద 6 కోట్ల మెట్రిక్ టన్నుల బియ్యం ఎగుమతులు

జరుగుతుండగా, భారత దేశం వాటా 40శాతం గా ఉందని సదస్సులో పేర్కొన్నారు. బియ్యం దిగుమతుల్లో ఫిలిప్పైన్స్ దేశం 10శాతం దిగుమతులు చేసుకుంటుందన్నారు. తెలంగాణ లో బియ్యం ఉత్పత్తి 2014 నుంచి 2024 వరకు మూడు రెట్లు పెరిగిందని సమరెండు మహాంతి తెలి పారు. ఈ ఏడాది సుమారు రెండు కోట్ల మెట్రిక్ టన్నుల బియ్యం ఉత్పత్తి అయ్యే అవకాశం ఉం దన్నారు. ఇందులో రాష్ట్ర అవసరాలకు 50లక్షల మెట్రిక్ టన్నుల పోగా, అధిక నిల్వలు మిగిలి పోతాయని, వీటిని అగ్రికా, ఆసియా దేశాలకు ఎగుమతి చేయడానికి అవకాశాలు ఉన్నాయని మహాంతి తెలిపారు.



జూబ్లీహిల్స్ ఎన్నికల ప్రచారంలో ఎంపీ రఘునందన్‌రావుతో రాజేంద్రనగర్ జిజిపి మహిళా మోర్చా నాయకురాలు

జూబ్లీహిల్స్ బిజెపి అభ్యర్థి చీఫ్ రెడ్డి గెలుపు కోసం రాజేంద్రనగర్ మహిళా నాయకురాలు ప్రచారం

జూబ్లీహిల్స్, అక్టోబర్ 28(ప్రభాత ఉదయం) జూబ్లీహిల్స్ ఉప ఎన్నికల్లో బిజెపి అభ్యర్థి చీఫ్ రెడ్డి గెలుపు కోసం రాజేంద్రనగర్ డివిజన్ బిజెపి నాయకురాలు నియోజకవర్గం పరిధిలోని రహమత్ నగర్ లో ఇంటింటికి ప్రచారం నిర్వహించారు. మంగళవారం రహమత్ నగర్ లో బిజెపి అభ్యర్థి లంకల చీఫ్ రెడ్డి ని కమలం గుర్తుకు ఓటు వేసి గెలిపించాలని ఓటర్లను అభ్యర్థించారు. ఈ ప్రచార కార్యక్రమంలో బిజెపి రంగారెడ్డి జిల్లా మహిళా మోర్చా జిల్లా కార్యదర్శి ఎం వనిత రెడ్డి, భువనేశ్వర్, అరుంధతి, అంబిక లు పాల్గొన్నారు.



కమలం గుర్తుకు ఓటు వేయాలని ఓటర్లను అభ్యర్థిస్తున్న బిజెపి నాయకురాలు



దిల్‌షుక్ నగర్‌లో నెలకొన్న సమస్యలను పరిష్కరిస్తాం

కార్పొరేటర్ ఆవుల రవీందర్ రెడ్డి

కూకట్‌పల్లి, అక్టోబర్ 28 (ప్రభాత ఉదయం) కూకట్‌పల్లి నియోజకవర్గం, బాలా నగర్ డివిజన్ దిల్ కుష్ నగర్ లో పెండింగ్ లో ఉన్న పనులపై సానిక బాలానగర్ డివిజన్ కార్పొరేటర్ ఆవుల రవీందర్ రెడ్డి ని తన కార్యాలయంలో అసోసియేషన్ సభ్యులు కలిసి వివరించారు. ఈ సందర్భంగా కార్పొరేటర్ సానుకూలంగా స్పందించి త్వరలో పనులు ప్రారంభిస్తామని హామీ ఇచ్చారు. ఈ కార్యక్రమంలో దిల్కూష్ నగర్ అధ్యక్షుడు ముజీబ్ హుస్సేన్, ప్రధాన కార్యదర్శి మహమ్మద్ ఖాదర్ హుస్సేన్, సభ్యులు ముక్తార్, తౌఫిక్ తదితరులు పాల్గొన్నారు.



జూబ్లీహిల్స్ అభివృద్ధి కోసం ఎన్నికలలో కాంగ్రెస్ పార్టీనీ గెలిపించాలి

రహమత్ నగర్

బూత్ కోఆర్డినేటర్ గాదె శివ చౌదరి

కూకట్‌పల్లి, అక్టోబర్ 28 (ప్రభాత ఉదయం) జూబ్లీహిల్స్ ఉప ఎన్నికలలో కాంగ్రెస్ పార్టీ అభ్యర్థి సవీన్ యాదవ్ గెలుపు ఖాయమని రహమత్ నగర్ బూత్ కోఆర్డినేటర్, కూకట్‌పల్లి కాంగ్రెస్ పార్టీ యువ నాయకుడు గాదె శివ చౌదరి అన్నారు. మంగళవారం జూబ్లీహిల్స్ ఎన్నికలలో భాగంగా రహమత్ నగర్ డివిజన్ లో సవీన్ యాదవ్ కోసం రహమత్ నగర్ బూత్ కోఆర్డినేటర్, కూకట్‌పల్లి కాంగ్రెస్ పార్టీ యువ నాయకుడు గాదె శివా చౌదరి ఇంటింటికి ప్రచారం నిర్వహించారు. ఈ సందర్భంగా గాదె శివ చౌదరి మాట్లాడుతూ కాంగ్రెస్ పార్టీ సిద్ధాంతాలను, అభివృద్ధి, సంక్షేమాలు జనంలోకి తీసుకువెళ్లాలని అన్నారు. ఎన్నీ పరీకరణ, ఓసీలకు 42% రిజర్వేషన్లు మరచవద్దని, ప్రభుత్వం ఇప్పటికే 150 కోట్లు పైగా అభివృద్ధి కార్యక్రమాలకు జూబ్లీహిల్స్ నియోజకవర్గంలో శ్రీకారం చుట్టిన కాంగ్రెస్ ప్రభుత్వం అని ఇంటింటికి ప్రచారంలో బూత్ విజెంట్లకు, ఓటర్లకు యువ నాయకుడు శివ చౌదరి వివరించారు. ఓడిపోయే పార్టీలకు ఓట్లు వేసి ఓటు వృధా చేసుకోవద్దని, జూబ్లీహిల్స్ లో అభివృద్ధి జరగాలంటే, కాంగ్రెస్ అభ్యర్థి సవీన్ ను గెలిపించాలని శివ చౌదరి కోరారు.